

# अब खेल-खेल में सीखेंगे बच्चे

## समर वैली स्कूल में थॉट्स लैब का उद्घाटन

● अमर उजाला ब्यूरो

देहरादून। एक ऐसी लैब जहां बच्चे खेलते-खेलते जीवन के बड़े फलसफे सीख जाएं। शहर में अपनी तरह की एकमात्र ऐसी लैब का उद्घाटन हुआ समर वैली स्कूल में। थॉट्स लैब के नाम से बनी लैब में हाई ऑर्डर थिंकिंग स्किल्स डेवलपमेंट पर जोर होगा। यहां मौजूद गेम्स, पजल्स और अन्य चीजें बच्चों को खेल सा एहसास कराते हुए ही निर्णय लेने, समस्या के निवारण की क्षमता भी विकसित करेंगी।

लैब का उद्घाटन शिक्षा मंत्री मंत्री प्रसाद नैथानी ने किया। थॉट्स लैब के फाउंडर आशुतोष खुराना ने बताया कि यह लैब बच्चों की हर छोटी से छोटी गतिविधि को क्रिया में तब्दील करते हुए उसमें सोचने, समझने और निर्णय लेने की क्षमता विकसित की जा सकती



समर वैली में विशेषज्ञ से जानकारी लेते मंत्री मंत्री प्रसाद नैथानी।

है। इसी आधार पर लैब तैयार की गई है। इसमें गेम्स के जरिए ही बच्चों को सिखाया जाएगा। उन्होंने बताया कि यहां पर सीखने के बाद बच्चे उस चीज को मैथ से लेकर लैंग्वेज और सोशल स्टडीज में भी लागू कर सकेंगे। उत्तराखंड में यह पहली लैब खोली गई है। प्रधानाचार्य कर्नल डॉ. जसविंदर सिंह ने कहा कि लैब का उद्देश्य बच्चों में अपनी समझ विकसित

करके उन्हें भविष्य के लिए तैयार करना है। लैब में अए पांचवीं कक्षा के आर्यन, ऐश्वर्या पेटवाल और गुरलीन कौर को खेल खेल में सीखने का तरीका काफी पसंद आया। इस अवसर पर स्कूल के डायरेक्टर डॉ. अशोक वासु, पवन वासु, पीएन ओनियाल, डॉ. एससी ब्याला, परमजीत कालड़ा, रत्ना मिनोचा, कर्नल राज मिनोचा आदि मौजूद रहे।